

भविष्य की तकनीक का तैयार हो रहा ब्लू प्रिंट

भास्कर संवाददाता | इंदौर

(आईआईटी, इंदौर आईआईटी इंदौर में 16वीं आईईईई इंटरनेशनल कॉन्फ्रेंस ऑन कंप्यूटिंग, कम्युनिकेशन एंड नेटवर्किंग टेक्नोलॉजी का उद्घाटन संस्थान के डायरेक्टर प्रो.सुहास एस. जोशी ने किया। इस 6 दिनी कॉन्फ्रेंस का उद्देश्य तकनीकी नवाचारों, अनुसंधानों और वैश्विक सहयोग को बढ़ावा देना है। देश-दुनिया के विशेषज्ञ भविष्य की तकनीक का ब्लू प्रिंट तैयार कर रहे हैं।

इस कॉन्फ्रेंस में 10 हजार से अधिक रिसर्च पेपर प्रस्तुत किए गए। खास बात यह है कि 99 देशों से सबमिशन मिले थे जो कि अब तक का सर्वाधिक अंतरराष्ट्रीय प्रतिनिधित्व है।

आईसीसीसीएनटी के इतिहास में पहली बार उद्योग प्रदर्शनी का आयोजन किया जा रहा है, जो शैक्षणिक और औद्योगिक जगत के बीच सहयोग को नया आयाम देगा। कॉन्फ्रेंस की अध्यक्षता आईआईटी के प्रो. सूर्य प्रकाश व सह अध्यक्षता यूनिवर्सिटी ऑफ विस्कॉन्सिन (यूएसए) के प्रो. प्रकाश दुरईसामी कर रहे हैं। इसमें नासा, आईआईटी इंदौर, आईआईटी दिल्ली, आईआईटी कानपुर जैसे अग्रणी संस्थानों के विशेषज्ञों समेत 99 देशों के संस्थानों के एक्सपर्ट्स हिस्सा बने हैं। आर्टिफिशियल इंटेलिजेंस, इंटरनेट ऑफ थिंग्स, साइबर सिक्योरिटी, 6जी, वायरलेस सिस्टम्स और स्मार्ट कंप्यूटिंग जैसे विषयों पर एक्सपर्ट लैक्चर और पैनल डिस्कशन कराए जा रहे हैं।